



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३१) काठमाडौं, माघ २६ गते २०३८ साल (संख्या ४३

श्री ५ को सरकार
पञ्चायत तथा स्थानीय विकास मन्त्रालयको
सूचना

स्थानीय विकास निर्माण समिति (गठन) आदेश, २०३८

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "स्थानीय विकास निर्माण समिति (गठन) आदेश, २०३८" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा "परियोजना" भन्नाले श्री ५ को सरकारबाट स्वीकृत चक्रेटो र घोडेटो निर्माण परियोजना तथा उत्तरी दुर्गम पहाडी क्षेत्रका यातायात विकास परियोजना सम्मन्तुपर्छ ।

३. समितिको गठन: (१) स्थानीय विकास निर्माण समिति (यसपछि "समिति" भनिएको) नामको एक समिति गठन गरिएको छ ।

(२) उपदफा (१) बमोजिमको समितिमा देहायका सदस्यहरू रहनेछन् :-

(क) सचिव, पञ्चायत तथा स्थानीय विकास मन्त्रालय- अध्यक्ष

(ख) प्रतिनिधि, गृह मन्त्रालय- सदस्य

(ग) प्रतिनिधि, अर्थ मन्त्रालय- "

आधिकारिकता मदन विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(घ) प्रतिनिधि, वाणिज्य तथा आपूर्ति मन्त्रालय-	सदस्य
(ङ) प्रतिनिधि, राष्ट्रिय योजना आयोग-	"
(च) चीफ इन्जिनियर, सडक विभाग-	"
(छ) सह-सचिव, पञ्चायत तथा स्थानीय विकास मन्त्रालय-	सदस्य-सचिव

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिका सदस्यहरू थपघट वा हेरफेर गर्न सक्नेछ ।

(४) समितिको आमन्त्रणमा स्वदेशी वा विदेशी विशेषज्ञ समितिको बैठकमा पर्यवेक्षकको रूपमा भाग लिन सक्नेछ ।

४. समितिको काम, कर्तव्य र अधिकार: (१) परियोजनाको कार्यान्वयनको सम्बन्धमा श्री ५ को सरकार र विश्व खाद्य कार्यक्रम वा अन्य कुनै विदेशी एजेन्सीहरूको बीचमा भएको सम्झौताहरूमा उल्लेख भएबमोजिम श्री ५ को सरकारको दायित्वहरू पूरा गर्नु समितिको कर्तव्य हुनेछ ।

(२) उपदफा (१) मा उल्लेखित कर्तव्य पालनको लागि समितिले देहायका कार्यहरू गर्न सक्नेछ:-

(क) परियोजनाको निर्माण कार्य तथा सोसित सम्बन्धित अन्य कार्यहरूको सन्चालन गर्ने,

(ख) परियोजनाको निर्माण कार्यहरूको कार्यान्वयन सम्बन्धमा नीति निर्धारण गर्ने र सो कार्यहरूको कार्यान्वयन भए नभएको रेख-देख गर्ने तथा निरीक्षण गर्ने,

(ग) परियोजनाको सर्वेक्षण, रूपाङ्कन र लगत तयार गर्ने,

(घ) परियोजनाको लागि आवश्यक मालसामान खरीद गर्ने वा मगाउने,

(ङ) परियोजनाको लागि आवश्यक कर्मचारी नियुक्ति गर्ने,

(च) परियोजनाको कर्मचारीहरूलाई आवश्यक तालीमको व्यवस्था गर्ने,

(छ) परियोजनाको कार्यप्रगतिको वार्षिक प्रतिवेदन श्री ५ को सरकारसमक्ष पेश गर्ने,

(ज) परियोजनाको संचालनको निमित्त आवश्यक अन्य कार्यहरू गर्ने ।

५. समितिको बैठक र निर्णय: (१) समितिको बैठक अध्यक्षले तोकेबमोजिम बस्नेछ ।

(२) समितिको कुल सदस्य संख्याको पचास प्रतिशतभन्दा बढी सदस्यहरू उप-स्थित भएमा समितिको बैठकको लागि गणपूरक संख्या पुगेको मानिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) समितिको बैठकको अध्यक्षता अध्यक्षले गर्नेछ र निजको अनुपस्थितिमा समितिको बैठकमा उपस्थित सदस्यहरूले आफूमाथि छानेको व्यक्तिले अध्यक्षता गर्नेछ ।

(४) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

(५) समितिको निर्णय समितिको सदस्य-सचिवद्वारा प्रमाणित गरिनेछ ।

(६) समितिको बैठकमा अपनाइने अन्य कार्यविधि समिति आफैले निर्धारण गर्नेछ ।

६. समितिको कोष: (१) समितिको कोषमा देहायका रकमहरू रहनेछन् र समितिको सबै खर्च सो कोषबाट व्यहोरिनेछः-

(क) श्री ५ को सरकारबाट प्राप्त रकम,

(ख) श्री ५ को सरकारभार्फत कुनै विदेशी सरकार वा अन्तर्राष्ट्रिय संघ वा संस्थाबाट प्राप्त रकम,

(ग) समितिले अन्य कुनै स्रोतबाट प्राप्त गरेको रकम ।

(२) समितिको कोषको सञ्चालन समितिले बनाएको नियमबमोजिम हुनेछ ।

७. लेखा र लेखापरीक्षण: (१) समितिको आय-व्ययको लेखा समितिले बनाएको नियमबमोजिम राखिनेछ ।

(२) समितिको लेखापरीक्षण प्रचलित कानूनबमोजिम हुनेछ ।

(३) श्री ५ को सरकारले चाहेमा जुनसुकै बखत पनि समितिको हिसाब किताब जाँच्न वा जचाउन सक्नेछ ।

८. अधिकार प्रत्यायोजन गर्न सक्ने : समितिले आवश्यकतानुसार आफ्नो सबै वा केही अधिकार समितिको कुनै सदस्य वा सदस्य-सचिव वा सदस्यहरूको कुनै उपसमिति वा समिति वा परियोजनाको कुनै अधिकृतलाई प्रत्यायोजन गर्न सक्नेछ ।

९. नियमहरू बनाउन सक्ने : समितिले आफ्नो कार्य सञ्चालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।

१०. श्री ५ को सरकारसंग सम्पर्क : समितिले श्री ५ को सरकारसंग सम्पर्क राख्दा पञ्चायत तथा स्थानीय विकास मन्त्रालयभार्फत राख्नु पर्नेछ ।

११. समितिको कार्यालय : समितिको प्रधान कार्यालय काठमाडौँमा रहनेछ ।

१२. खारेजी : स्थानीय विकास निर्माण समिति (गठन) आदेश, २०३१ खारेज गरिएको छ ।

आधिकारिकता मुद्रा ^{४३५} विमोसबाट प्रमाणित गरिएपछि मात्र लागु हुनेछ।

(४)

नेपाल राजपत्र भाग ३

१३. सम्पत्तिको हस्तान्तरण र काम कारवाईको मान्यता : (१) यो आदेश प्रारम्भ हुनुभन्दा अघि स्थानीय विकास निर्माण समिति (गठन) आदेश, २०३१ अन्तर्गत गठन भएको स्थानीय विकास निर्माण समितिको सबै चल तथा अचल सम्पत्ति यस समितिलाई हस्तान्तरण गरिएको छ ।

(२) यो आदेश प्रारम्भ हुनुभन्दा अघि स्थानीय विकास निर्माण समिति (गठन) आदेश, २०३१ अन्तर्गत गठन भएको स्थानीय विकास निर्माण समितिसित भए गरेको सबै काम, कारवाई, ठेक्कापट्टा तथा करारहरू यस समितिसित भए गरेको मानिनेछ ।

आज्ञाले-

रामनारायण श्रेष्ठ

श्री ५ को सरकारको सचिव

आधिकारिकता मन्त्रण विभागबाट प्रमाणित गरिएपछि मात्र लागु हुनेछ।